



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۲/۰۶

خوشحال آصفي

## د مسکو په غونډه کې حساسیت پارونکې غوښتنې



په داسې حال کې چې په مسکو کې د افغان دولت د سیاسي او وسله والو مخالفانو تر منځ غونډې ته د افغان حکومت تر څنګ په کور دننه هم غیرګونونه وښودل شول؛ خو بیا هم هغوی چې د اشرف غني له حکومته ګوښه شوي او یا مستعفي چارواکي دي؛ د روسیې چکر ته ورغلل او په دغه غونډه کې یې ګډون وکړ. له وړاندې څخه دغې غونډې لپاره د حکومت د سیاسي منتقدینو لخوا لابي ګیري وشوه. دوی داسې ښکاره کړه چې ګویا دغه غونډه کولی شي د افغان حکومت او وسله والو طالبانو تر منځ مخامخ خبرو ته زمینه برابره کړي. خو معلومه به شي چې دغه غونډه رښتیا هم د طالب او حکومت تر منځ بین الافغاني خبرو ته زمینه برابروي او که د طالب لپاره د مارکټینګ یو ښه اعلان ثابتېدای شي؟

پرون د دغې غونډې لومړی ورځ وه چې د مسکو په پرزیدنت دولتي هوټل کې ترسره شوه. په لومړۍ ورځ په کې د وینوالو تر منځ یې همغږي موجوده نه وه. چا په کې د موقت حکومت نارې وهلې او چا له اوسني حکومت سره پر خبرو ټینګار کولو. خو یو څه چې د بحث وړ دي هغه په دغه غونډه کې د طالب استازو غوښتنې دي. په غونډه کې د طالب مرکچي پلاوي مشر عباس ستانکزي چې د مسکو تر تېرې غونډې یې رپړه یو څه اوږده کړې ښکارېدې، د افغانستان اساسي قانوني غیراسلامي وپاله، ویې ویل، باید د بهرنیو پوځیانو له وتلو وروسته نوی اساسي قانون جوړ شي چې په افغاني ارزښتونو او اسلامي معیارونو برابر وي.

ده له تور لیسته د طالب مشرانو د نومونو ایستل، د بندیانو خلاصون، د طالبانو لپاره د رسمي دفتر پرانیستل، د اساسي قانون تعدیل، د اسلامي نظام جوړول او د سولې د خبرو ضمانت کول د طالبانو اصلي غوښتنې وبللې. ستانکزي دا هم وویل، که سوله وشي له نورو ډلو سره یوځای به اسلامي اساسي قانون او افغان شموله نظام جوړ کړي. که څه هم له تور لیسته د طالب مشرانو د نومونو ایستل، د بندیانو خلاصون او د طالبانو لپاره د رسمي دفتر پرانیستل د دغې ډلې تکراري غوښتنې دي خو د اساسي قانون تعدیل او له نورو ډلو سره یوځای د افغان شموله نظام جوړولو وړاندیزونه یې د کافي بحث وړ دي.

### که اساسي قانون تعدیل شي، څه به وشي؟

که څه هم له وړاندې څخه دلته له حکومته ځینې ناراضه سیاسي ډلې د اساسي قانون د تعدیل خبره کوي خو که د طالب د شرط په ډول د اساسي قانون هره ماده تعدیل کيږي نو د حکومت او سیاسيونو تر منځ ټکر او د ولسونو تر منځ به نفاق ته زمینه برابره کړي. ځکه که د اساسي قانون هره ماده تعدیل کيږي نو دا به طالبانو ته دا فرصت په لاس ورکړي چې له لویې جرګې وغواړي لکه څنګه چې شهید احمد شاه مسعود ته یې د ملي قهرمان لقب ورکړی؛ طالبان به یې د ملا محمد عمر لپاره هم د ملي قهرمانی د لقب غوښتونکي شي.

د ډاکټر نجیب الله پلویان به غواړي چې اساسي قانون داسې ماده ولري چې پر اساس یې ډاکټر نجیب الله ته هم د ملي قهرمان لقب ورکړل شي. د یوې بلې سیاسي ډلې پلویان به د یو بل وژل شوي شخص لپاره د ملي قهرمانی لقب غوښتنه وکړي او بلاخره هره ډله به د خپل مخالف سیاسي ټیم سره د رقابت په خاطر د خپلې ډلې وژل شوي لپاره ملي قهرمانی د لقب غوښتنه کوي. او دا چاره به ولس او سیاسيون په منځ څو پرکه جدا کړي او خدای مه کړه یو ځل بیا به د نفاق اور بل کړي.

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلینکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رایرلو مخکې په خیر و لولئ

## طالبان کولی شي چې له نورو ډلو سره يو ځای گډ نظام جوړ کړي؟

طالب مشر عباس ستانکزي د مسکو په غونډه کې يو غوښتنه له سولې وروسته د نورو سياسي ډلو سره په گډه د حکومت رامنځته کول دي چې ممکن اشاره يې موقت حکومت ته وي. لومړی خو نورې سياسي ډلې له طالب سره يو ځای گډ حکومت نه غواړي ځکه دلته هره ډله بېله بېله د ځانته حکومت او امر چلولو غوښتنه کوي. دوی هيڅکله هم په خپل منځ کې د واک پر سر نه جوړيږي. که جوړېدای نو حکمتيار صاحب به اوس راتلونکو ولسمشريزو ټاکنو ته له نورو سياسي ډلو سره په گډه يو نوماند معرفي کړی وای. ځکه حکمتيار صاحب ډيره هڅه وکړه چې له نورو احزابو سره په گډه يو نوماند معرفي کړي چې له اشرف غني سره

دويم دا چې که د موقت حکومت په چوکاټ کې د سياسي ډلو تر منځ گډ نظام رامنځته کيږي نو دا به په لوی لاس د اويامو لسيزو تکرار وي چې يو ځل بيا به مونس د تنظيمي نښتو شاهد وي.

---

د پاڼو شميره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په ځير و لولئ